

అపూర్వ

డా. తెన్నేటి సుధ, Hyderabad, AP

కాన్వోకేషన్ జరుగుతున్న ఆ ఆడిటోరియం విద్యార్థులతో, విద్యార్థినులతో కళకళలాడుతోంది. డిగ్రీలో గోల్డు మెడల్ వచ్చిన వాళ్ళ పేర్లు చదువుతున్నారు మైకులో. 'మిస్ అపూర్వ, బి. ఎస్సీ గోల్డ్ మెడల్ అందుకుంటారు అని ఎనోన్స్ చేయగానే అపూర్వ అనే అందమైన అమ్మాయి చేతికర్రలు ఊతగా చేసుకుని చిరు నవ్వుతో వేదిక మీదకి ఎక్కింది. గవర్నర్ ఒక్క క్షణం ఆశ్చర్యంగా ఆ తరవాత ప్రశంసా పూర్వకంగా ఆమెవైపు చూశాడు. కాన్వోకేషన్ లో అసీనులైన వారందరూ అభినందన పూర్వకంగా చూశారామెను.

ఆ సమావేశంలో ఈ సన్నివేశాన్ని అద్భతీయమైన ఆనందాను భూతితో తిలకిస్తూ చెమ్మగిల్లిన నేత్రాలను కొంగుతో అడ్డుకుంది అరుణ. ఆమె అపూర్వకు తల్లి. ప్రక్కన కూర్చున్న ప్రభాకర్ ఆశ్వాసనగా, మెల్లగా అరుణ భుజం తట్టాడు. అతని ముఖం కూడా ఆనందంతో కాంతివంతంగా వెలిగిపోతోంది. ఆ ఇద్దర్నీ కూడా అనిర్వచనీయమైన ఆనందం వెల్లువలా ముంచేస్తోంది. శ్రీధర్ కళ్ళముందు మెదుల్తూంటే గతంలోకి కదిలిందామె మనస్సు.

అరుణ, శ్రీధర్ లది ఓ ప్రేమ కథ. కాలేజీలో పడిన పరిచయ బీజం ప్రేమ వృక్షం కాగా ఒకరికొకరు తోడుగా బతకాలని బాసలు చేసుకున్నారెద్దరూ, కలలెన్నో కలబోసుకున్నారు. శ్రీధర్ కి అరుణ అంటే అంతులేని అనురాగం. 'పూర్వ జన్మలో నేను చేసుకున్న పుణ్యం వల్లనే నాకీ జన్మలో నీ తోడు దొరికింది.' అనే మాట శ్రవణ ప్రేయంగా విండం అరుణకు రివాజయింది. తన ఆనందాన్ని పెదవుల మధ్య నొక్కి పట్టి అరుణ అంటుంది, 'కాదులే శ్రీ, నేనే నీ ప్రేమకు నోచు కోవడానికి బంగారు పూలతో పూజచేసి ఉంటాను...' ఆ మనిద్దరం ఒకర్నొకరు సాగుడుకుంటూ కూర్చుంటే అయినట్టే. పదపద, లేటయిపోతోంది.' అంటూ ఇద్దరూ నవ్వుకుంటూ పార్క్ గేటు దాటడం కూడా ఆ పరిసరాలకు అలవాటైన విషయమే, వాళ్ళ ప్రేమకు ఓ సంవత్సరం వయసొచ్చాక పెద్దవాళ్ళ ఇష్టమో, అయిష్టమో - వెళ్ళి జరిగింది. ఆరు నెలలు ఆరు నిమిషాల్లా అత్యద్భుతంగా గడిచి పోయినై. అదొక దివ్య స్వప్నం, అదొక నిషా.

'శ్రీ' పిలిచింది అరుణ.
 'ఏంట్రా' శ్రీధర్ మురిపంగా పలికాడు.
 'నీకేం చెప్పబోతున్నానో ఊహించు.'
 'ఏమో!'
 'అ! ఏమో అనకూడదు.' అంది అరుణ గారాబంగా.
 'ఓ పాపని గాని కానుకగా ఇస్తున్నావా అరుణా?'
 సిగ్గుగా తల ఊపింది అరుణ - సాటిలేని కాంతులతో ఉజ్వలంగా వెలిగిన శ్రీధర్ ఆనాటి ముఖం ఇప్పటికీ అరుణ కళ్ళముందు కదలాడుతూనే ఉంటుంది. ఆ ఆనందాన్ని అపురూపంగా, అపూర్వంగా అనుభవించారెద్దరూ మరో నాలుగు నెలలు. తన ప్రతిరూపం రాక కోసం క్షణక్షణం శ్రీధర్ నిరీక్షించాడు. అయితే నిరీక్షించని ఆపద వీళ్ళ జీవితంలో విషం కురుపించింది. ఆఫీసు నుంచి స్కూలుకు మీద ఇంటికి వస్తున్న శ్రీధర్ ని వెనకనుంచి మృత్యురూపంలో వస్తున్న లారీ కబళించింది.

అంతే! హఠాత్తుగా అరుణ జీవితంలో కారు చీకటి కమ్ముకుంది. ఆనందం అంతరించి విషాదం ఉప్పెనలా ముంచెత్తింది. అంతవరకూ తనజీవన సర్వస్వమైన, తాను ఆరాధించిన శ్రీధర్ నిష్క్రమణతో అరుణ కుప్పకూలిపోయింది. తన కడుపులో పెరుగుతున్న శ్రీధర్

ప్రతి రూపాన్ని తాను ఒంటరిగా పెంచగలదా? తాను చూసిన సినిమాలు గుర్తుకు తెచ్చుకుంది. చదివిన కథలు గుర్తుకు తెచ్చుకుంది. జీవితంలో ఒంటరిగా పోరాడుతున్న తనకు తెలిసిన ఎందరో వ్యక్తులను జ్ఞప్తికి తెచ్చుకుంది. అయినా ఆచరణలో అసాధ్యంగా ఉంది. దుఃఖానికి చెలియలి కట్టు పడటం లేదు. అంతులేని వ్యధ - ఒంటరితనం. ఓరోజు నిద్ర మాత్రలు మింగేసింది అరుణ. అదృష్టమో, దురదృష్టమో ఆ సమయానికి వచ్చిన తన తమ్ముడు చూసి హాస్పిటల్లో చేర్చి కాపాడాడు. శ్రీధర్ ప్రతిరూపం కోసం బతకాలనుంది. కానీ ధైర్యం చాలడం లేదు. అప్పటికి తను ఐదు నెలల గర్భవతి. తను బతికున్నందుకు కుళ్ళి కుళ్ళి ఏడ్చింది. చివరికి ఈ జీవితంలో ఒంటరిగానే బతకాలన్న నిర్ణయానికి వచ్చింది. తోడు లేకుండా తాను కన్న బిడ్డకు న్యాయం చెయ్యలేననుకుంది. ఎవరిదో సలహా తీసుకుని ఏవేవో మందులు మింగింది గర్భవిచ్చిన్నానికి. కడుపులో బిడ్డ గట్టి పండం. తల్లికి ప్రాణాపాయం తప్పి తాను కడుపులో స్థిరమైంది. తన ప్రాప్తమెంతో అది అనుభవించక తప్పదనుకుని మరో నాలుగు నెలలు నిర్లిప్తంగా గడిపింది అరుణ.

కనే సమయానికి తల్లి వచ్చింది. సిజేరియన్ చేసి బయటికి తీసిన బిడ్డను చూడగానే స్థాణువైంది అరుణ. ఆ తరువాత భోరున ఏడ్చింది. పుట్టుకతోనే కాళ్ళు సరిగా లేవు పాపకి, అంగ వైకల్యంతో పుట్టింది. దానికి కారణం, అరుణ కడుపు పోవడానికి మింగిన మందులు - అని స్పష్టం చేశారు డాక్టర్లు. అరుణ మరింత కుంగి పోయింది. మొహం వెన్నెలంత అందంగా ఉంది, కానీ కాళ్ళలో సత్తువ లేదు. తాను చేసిన పాపపాటుకు శిక్ష అనుభవిస్తున్న కూతుర్ని చూసి ఆరోజునుంచి ఈరోజు వరకు విలపిస్తూనే ఉంది. డాక్టర్లకు చూపిస్తూనే ఉంది. వైద్యం చేయించింది. రెండు సార్లు ఆపరోషన్లు కూడా చేశారు డాక్టర్లు. కొద్దిపాటి మార్పు మాత్రం వచ్చింది. ఫిజియో థెరపీ చేయించింది. ఎంతో ప్రేమగా అపూర్వ అనే పేరుపెట్టుకుని అపురూపంగా పెంచుకుంది.

అంగ వైకల్యంగాల పిల్లలకోసం ఏర్పరచిన ఒక ప్రత్యేక పాఠశాలలో చేర్పించింది అరుణ అపూర్వను. పువ్వు పుట్టగానే పరిమళించినట్లు అపూర్వ తన తెలివి తేటలతో అందర్నీ ఆకట్టుకుంది. బాగా చదువుకోవడం, ర్యాంకులు సాధించడమే కాదు పెయింటింగ్ పోటీల్లో, డిజేటింగ్ పోటీల్లో లెక్కలేనన్ని బహుమతులు సంపాదించుకుంది. స్కూల్ ప్రిన్సిపాల్ కి సాంస్కృతిక కార్యక్రమాల పట్ల ఆసక్తి. ఆయన ప్రతిభగల కొందరు పిల్లలకి పౌరాణిక నాటకాల్లో తర్ఫీదు ఇప్పించి స్కూల్ డేలో ప్రదర్శింపచేశాడు. ప్రహ్లాద, భక్త శబరి, అమరవాణి, పడకసీను - ఈ అన్నింటిలోను పాత్రలు ధరించి అపూర్వ సెభాష్ అనిపించుకుంది. ఒక కార్యక్రమంలో కాలిఫర్ని వేసుకుని కృష్ణుడి వేషంలో అత్యద్భుతంగా నటించిన అపూర్వను ముఖ్య మంత్రి ప్రత్యేకంగా అభినందించాడు.

అయితే అపూర్వ పుట్టిన తరువాత అరుణకి సహకరించిన వ్యక్తి ఆమె బావ ప్రభాకర్. చిన్నప్పట్నుంచీ అరుణ అంటే అతనికి ఇష్టం. కానీ శ్రీధర్ అరుణ జీవితంలోకి వచ్చాక మంచి మనసుతోనే వాళ్ళను ఆశీర్వదించి తాను తప్పకున్నాడు. తాను ఇష్ట పడ్డ, అభిమానించిన అరుణకి అకస్మాత్తుగా సంభవించిన కష్టానికి మానవతా దృక్పథంతో తోడుగా నిలబడ్డాడు. మానసికంగా కుంగిపోయిన అరుణకు ఓదార్పునిచ్చి ధైర్యం చెప్పాడు. మళ్ళీ ఆమెకు జీవితం మీద ఆశ చిగురింప చేశాడు. అంతేకాదు అరుణను జీవిత భాగస్వామిగా చేసుకున్నాడు. అపూర్వను

బిడ్డగా స్వీకరించాడు. అపూర్వ అంటే ప్రభాకర్ కి అమితమైన ప్రేమ. ఆమె ప్రతిభను చూస్తూ, ఒక్కొక్క మెట్టు అధిరోహిస్తుంటే ఎంతో గర్వ పడతాడు. అంగ వైకల్యాన్ని ఆత్మ విశ్వాసంతో జయించగల ఓరూ, నేరూ పసితనం నుంచే తండ్రిగా నూరిపోశాడు ప్రభాకర్.

ప్రిన్సిపాల్ అంగవైకల్యం గల ఈ పిల్లలతో పౌరాణిక నాటకాలు వేయించడానికి అపూర్వను అమెరికాకు తీసుకెళ్లామన్నప్పుడు ఆనందంతో ఉబ్బి తబ్బిబ్బినారు అరుణా, ప్రభాకర్ లిద్దరూ. అక్కడ జరిగిన 20 కార్యక్రమాల్లో కురిసిన ప్రశంసల వర్షాన్ని విన్న అరుణ ఆనందానికి అంతు లేదు. ప్రభాకర్ చిన్న పిల్లాడిలా మురిసిపోయాడు. అపూర్వ చదువులో, సాంస్కృతిక కార్య క్రమాల్లోనే గాక ఛెస్ ఆటలో కూడా బహుమతులు గెల్చుకుంది. ఈ రోజు ఆమె గోల్డ్ మెడల్ పొందడం అపూర్వ దీక్షకూ పట్టుదలకూ నిదర్శనం. అరుణకు అనిపించింది, అపూర్వలాంటి సంతానాన్ని కన్నందుకు తన జన్మ సార్థకమైందని.

అపూర్వ వచ్చి 'అమ్మా!' అని చెయ్యి పట్టుకున్న దాకా ఆ తలపుల్లోంచి బయట పడలేదు అరుణ. 'అపూర్వా!' అంటూ భుజం మీద చెయ్యి వేసిన ప్రభాకర్ ని ప్రేమపూర్వకంగా 'వెళ్తామా నాన్నా!' అంది.

తల్లితండ్రులిద్దరిమధ్యా అంతులేని ఆత్మ విశ్వాసంతో, భవిష్యత్తు వైపు అడుగులు వేస్తోంది అపూర్వ ఆనందంగా.

Excel Photography


Memorable Portraits (Studio/Home)
Personal, Family, Children

Professional Studio with
Changing room, Make up/ hair stylist

Photographic coverage of
Dance Arangetrams, Cultural Programs

Please call

Samuel Christudas (201) 368-8400



• **22 kt. GOLD SETS**
EXCLUSIVELY DESIGNED
With.

- Precious & Semi Precious Stones
- Ear Rings, Rings, Bangles,
- Bracelets, Pendants, etc.
- Both South & North Indian Designs.

• **24 kt. GOLD BANGLES,**
• CHAINS, COINS etc.
• PEARLS • CORAL
• JADE • GARNET
• CRYSTALS e+c.

• **FASHION JEWELRY SETS**
(Gold Plated) In Semi Precious Stones, For All Occasions.

CORAL & JADE NOVELTY INC.
80-35 159th STREET, JAMAICA N.Y. 11432
CALL SHANTA BHAT • 718-591-5154